

Dekabrın 12-si Azərbaycan xalqının Ümummilli Lideri Heydər Əliyevin vəfatının 22-ci ildönümüdür. Heydər Əliyev Azərbaycan dövlətinin müstəqillik amalını və milli mübarizəsini gerçəyə çevirmiş və adını milli dövlət yaddaşına əbədi yazdırmış Xilaskardır. Ulu Öndər dövlətə, dövlətçiliyə, canı qədər sevdidi Azərbaycanı hansı dərəcədə bağlı olduğunu əsr-lərə sığmayacaq möhtəşəm fəaliyyəti ilə təsdiqləmişdir.

Ulu Öndər enerjili, güclü iradəli və qətiyyətli kadr kimi gənclik illərindən Azərbaycan xalqının və dövlətinin gələcəyi naminə özünəməxsus fəaliyyəti ilə cəmiyyətə töhfə verməyə başlamışdır. Dövlət təhlükəsizlik orqanlarında məsul vəzifədə çalışdığı dövrdə onun üçün ali məramlardan biri olan millilik, düzgünlük və ədalətlik iş prinsipində başlıca meyar idi. Qorxmazlığı, cəsurluğu və qətiyyəti sovet nomenklaturasının bürokratik aparatı tərəfindən qısqançlıqla qarşılanır və çox vaxt təqiblərlə üzləşirdi.

Əsasən ermənilərin və qeyri-millətlərin yuva saldığı və xalqımıza qarşı qanlı repressiyalar hazırlayıb həyata keçirdiyi Dövlət Təhlükəsizlik Komitəsindəki anti-Azərbaycan qüvvələrinə qarşı mübarizə aparmaq o dövrdə olduqca riskli bir iş idi. Ancaq Heydər Əliyev həyatını təhlükəyə ataraq sanki ölümünü göz önünə alırdı, mübarizliyi ilə daha da irəli gedirdi. Bu haqda danışarkən deyirdi ki, ağır bir mühitdə işləmək çox çətin idi, "Nə qədər əziyyət çəkdim ki, Azərbaycana xəyanət etmiş insanlardan bu orqanı xilas edək, yeni adamlar cəlb edək, sağlamlaşma işi aparaq. O qədər çətin oldu ki, mənə qarşı fitnələr etdilər. Bir müddət həmin vəzifədən getməli oldum. Mən 1955-ci ildə öz cəsarətli addımlarımın qurbanı oldum. Ancaq inadımdan dönmədim. Bir-iki ildən sonra yenə həmin vəzifəyə təyin etdilər".

Heydər Əliyev Azərbaycanın təhlükəsizlik orqanına rəhbərlik etdiyi dövrdə prinsipial qərarını gerçəkləşdirdi, milliləşmə prosesi, milli mənafelərimizin qorunması geniş vüsət aldı, yüksək peşəkar kadrlar yetişdirdi, eyni zamanda gələcək müstəqil Azərbaycan üçün milli təhlükəsizlik potensialını formalaşdırdı. Azərbaycanlı generalın intizamlı iş üslubunu SSRİ rəhbərliyi qəbul etməyə məcbur olaraq gətirdiyi yenilik və dinamikliyi hətta digər ittifaq respublikalarında da əxz etdirməyə çalışdı.

Heydər Əliyevin 25 il çalışdığı təhlükəsizlik orqanlarındakı nümunəvi fəaliyyəti və idarəçilikdəki misilsiz yeniliklər yaratmaq istedadı sovet rəhbərliyinin onu Azərbaycan Respublikasının ali rəhbəri vəzifəsinə seçilməsi barədə qərar verməsində həlledici amillərdən biri oldu.

Ulu Öndər Mərkəzi Komitənin rəhbəri seçildiyi ilk gündən özünəməxsus iş üslubunu idarəetmə aparatının bütün qollarında tətbiq etməyə başladı. Respublikanın və cəmiyyətin inkişafını əngəlləyən bürokratizm, korrupsiya, durğunluq və süründürməçilik hallarına qarşı həyata keçirdiyi aramsız mübarizə tədbirləri öten əsrin 70-ci illərində Azərbaycanın ictimai-sosial, iqtisadi, elmi-mədəni mühitində tamamilə yeni ab-hava, münbit sağlam ruh və işgüzarlılığı bər-qərar etdi. İttifaq respublikaları sırasında geridə qalan Azərbaycanın inkişaf strategiyası müəyyən-ləşdi.

"Qətiyyətlə bildirmək olar ki, 60-ci illərdə respublika iqtisadiyyatı bütövlükdə dərin və uzunmüddətli böhran mərhələsinə qədəm qoymuşdu. Yaranmış ağır vəziyyətdən çıxış yolu tapılmalı, iqtisadiyyatın inkişafı üçün prinsipial cəhətdən yeni konseptual yanaşma yolları işlə-nib hazırlanmalı, xalq təsərrüfatında köklü struktur dəyişiklikləri aparılmalı, təsərrüfatçı-lıq və iqtisadi həvəsləndirmə işində təzə me-todlar tətbiq edilməlidir", - deyən Heydər Əliyev əhatəli və dönməz islahatlar proqramı hə-yata keçirdi.

Onun iqtisadiyyatı, sənayeni dərinləndirən bil-məsi və hər bir layihəni elmi-iqtisadi cəhətdən peşəkarcasına əsaslandırmaq qabiliyyəti SSRİ rəhbərliyi tərəfindən qeyd-şərtsiz qəbul olu-nurdu. Məhz o illərdə on həyəcanlı sənaye müəssisələrinin, Bakı Kondisionerləri Zavodunun, Bakı Dərin Özüllər Zavodunun inşası Ulu Öndərin SSRİ Nazirlər Soveti qarşısında aylarla apardığı əzmkar mübarizə sayəsində ərsəyə gəldi. Eləcə də, o dövr üçün çətin və həddindən artıq maliyyə tələb edən metro tikintisinin geniş sənaye hərəkatına çevrilməsi Ümummil-li Liderin gərgin əməyinin nəticəsi, "Ulduz", indiki "Koröglu", "Qara Qarayev", "Neftçilər", "Nizami", "Depo", "Elmlər Akademiyası", "Memar Əcəmi" stansiyalarının tikintisi qəti-yətinin bəhrəsidir.

Heydər Əliyev 70-ci illərdə Azərbaycanın regionalarının inkişafında da əsaslı dönüş yaratdı. Paytaxt Bakı ilə yanaşı, iri sənaye şəhərlərinin inkişafı regionlarda yüz minlərlə insanın işlə təmin olunmasına səbəb oldu. Azərbaycan aqrar-sənaye respublikasından sənaye-aqrar respubli-kasına çevrildi. Respublikada 400-ə yaxın yeni sənaye müəssisəsi tikilərək istifadəyə verildi. 1969-cu ildə sənaye obyektlərinin sayı 735 ədəd-bərabər idisə, 1982-ci ildə bu rəqəm 1048-ə çatdırıldı. Sənaye istehsalı bir neçə dəfə artaraq ümumi daxili məhsulda 1970-ci ildəki 30 faiz-dən 1982-ci ildə 70 faizə yüksəldi. Sənaye

müəssisələrində istehsal olunan 350 adda məhsul dünyanın 65 ölkəsinə ixrac olundu. Bu, SSRİ miqyasında ən böyük iqtisadi hadisə idi.

Ulu Öndər deyirdi ki, mənim yaratdığım hər bir şey əzizdir: "Zavod da, fabrik də, elektrik stansiyaları da, yol da, körpü də, ev də, bina da, saray da. Amma mənim üçün hər şeydən əziz mənim xalqımdır, mənim Vətənimdir, mənim torpağımdır".

Totalitar rejimin hökmranlıq etdiyi bu mü-rəkkəb tarixi şəraitdə prinsipial, cəsarətli və dü-rüst rəhbər kimi o, ideoloji-siyasi əngəllərə sinə gərərək Azərbaycanı düzgün milli inkişaf yolu ilə irəliyə aparırdı. Onun ictimai şüurdakı qor-xunu darmadağın etməsi cəmiyyətdə intibah və milli özünüdərk hisslərini gücləndirmiş, xalqın milli adət-ənənələrə bağlılığı, soy-kökünə qayı-dışı prosesi qarşısızalınmaz ictimai-sosial prosese çevirmişdi. 1974-cü ildə Azərbaycan dilinin tədqiqinə görə bir qrup dilçi alimin dövlət mükafatlarına layiq görülməsi, o cümlədən üç cildlik "Müasir Azərbaycan dili" dərsliyinin çapı, Konstitusiyamızda Azərbaycan dilinin rəsmi dil

Müasir Azərbaycanın xilaskarı və qurucusu

kimi qəbul edilməsi ana dilinə böyük ehtiramın nümunəsi idi.

Heydər Əliyev milli düşüncənin, azərbay-cançılıq məfkurəsinin daşıyıcıları olan ziyalı-ların hamısına çevrilmişdi, daim onları sanki çəti-ri altında qoruyurdu. Ziyalı elitasının, elm və mədəniyyət xadimlərinin, ictimai fikrin, düşüncənin sahibi olan azad fikirli insanların arxa-da-yağı olmaqla, onları milli fikrin və azərbaycan-çılığın təbliğinə yönələn əsərlər yaratmağa ruh-landırırdı.

Həmin illərdə millətçilikdə günahlandırılan Bəxtiyar Vahabzadə, Xəlil Rza Ulutürk, Anar, Ziya Bünyadov kimi ziyalıları dəfələri imperi-yanın təqiblərindən xilas edən Heydər Əliyev əsl milli rəhbər kimi başqa ittifaq respublikala-rında da rəğbət qazanmışdı. Sovet rəhbərliyi Zi-ya Bünyadovun o dövrdə nəşr olunmuş "Ata-bəylər dövləti" kitabının dövlət mükafatına la-yiq görüldüyünə görə, Heydər Əliyevi millətçi-likdə ittiham edirdi. Ancaq siyasi basqılardan bir addım geri çəkilməyən Ulu Öndər milli ideologiyanı təbliğ edən sanballı əsərlərin, film və musiqilərin ərsəyə gəlməsinə daha geniş və münbit şərait yaradırdı.

"Gülüstan" poemasına görə təqiblərə məruz qalmış Bəxtiyar Vahabzadənin həbs olunması-nın qarşısını alan, neçə-neçə elm və incəsənət xadimini sovet imperiyasının hücumlarından qoruyan Heydər Əliyev milli amal uğrunda da-yanmadan çalışırdı.

Görkəmli ziyalı və dramaturq Hüseyn Cavi-din nəşini 1981-ci ildə uzaq Sibirdən Azərbay-cana gətirməsi, Suriyaya səfəri zamanı klassik Azərbaycan şairi İmadəddin Nəsiminin qəbrini ziyarət etməsi, digər sayısız-hesabsız vətənpər-vərlik nümunələri milli irsə ehtiramla yanaşı, onun heç bir siyasi riskdən çəkinməyən nəhəng şəxsiyyət olduğunu təsdiqləyirdi.

Bu, Heydər Əliyevin ən böyük azərbay-canlı olduğunu və "Anam məni Azərbaycan üçün dünyaya gətirib" müdrik kəlamının ecaz-kar qüdrətini, ümummilli zənginliyini nüma-yiş etdirir.

Ulu Öndər sovet Azərbaycanına rəhbərlik etdiyi dövrdə bugünkü Azərbaycan üçün güclü və peşəkar kadr institutunu da formalaşdırdı. Respublikanın ali və orta ixtisas təhsil şəbəkəsi genişləndirildi, SSRİ-nin 170 qabaqcıl ali mək-təblərinə 3500 azərbaycanlı gənc göndərildi. O, ali təhsil almağa göndərdiyi gəncləri "Azərbay-canın milli sərəvəti" adlandırır, onlara böyük eti-mad göstərərək yüksək dövlət vəzifələrinə tə-yin edirdi.

Azərbaycanın milli ordu quruculuğunun sütunları da həmin mü-rəkkəb dövrdə qoyuldu, milli hərbi kadrlar hazırlayan Cəmşid Naxçı-vanski adına məktəbin fəaliyyətə başlaması sa-yəsində azərbaycanlı peşəkar hərbcilər nəslə formalaşdı. Ümummilli Lider 2002-ci ildə C.Naxçıvanski adına hərbi liseyin kursantları ilə görüşdə qeyd edirdi: "Mən hələ 30 il bundan öncə müstəqillik haqqında - bəlkə də bunu çox az adam düşünə bilirdi, yaxud ağlına gətirə bi-lərdi, düşünüb hərbi məktəb atarmışdım. Nax-çıvanski adına Hərbi lisey 30 il ərzində Azər-baycana böyük xidmətlər göstərirdir".

1982-ci ildə SSRİ Nazirlər Soveti sədrinin birinci müavini vəzifəsinə təyin edilən Heydər Əliyev bu məsul kürsüdə çalışarkən də öz doğ-ma xalqına, vətəninə sədaqətlə qulluq etmiş, Azərbaycanla heç vaxt əlaqələrini kəsməmiş, respublikanın inkişafı üçün əlindən gələni əsir-gəməmişdi. Azərbaycanın iqtisadi-sosial, icti-mai-siyasi, humanitar həyatı ilə yaxından maraqlanmış, baş verən prosesləri daim nəzarətdə saxlamışdı.

Heydər Əliyev ittifaq daxilində başlanan si-yasi böhranın dövlətin iflasına gətirib çıxaraca-



ğını görür, bu hakimiyyətin sonu olmayacağını çəkinmədən bildirirdi. Ulu Öndər demişdir: "Sovet cəmiyyəti, dövlət idarəçilik sistemi siya-si və iqtisadi böhran şəraitindədir. Millətlərəra-sı münasibətlər son dərəcə kəskinləşmişdir. So-vet İttifaqı dağılmaqdadır. Son beş ildə Qorba-çov xalqa çox vədlər versə də, heç birini həyata keçirə bilməmişdir. Nəticədə sözlə əməl arasın-da boşluq, siyasi rəhbərliklə xalq arasında uçu-rum əmələ gəlmişdir. Xalqın rəhbərliyə etimad-sızlığı, adamların sabaha ümidsizliyi artmışdır. Kommunist Partiyası nüfuzunu itirmişdir".

1987-ci ilin oktyabrında Kommunist Parti-yası Mərkəzi Komitəsi Siyasi Bürosunun və Mixail Qorbaçovun yeritdiyi siyasi xəttə etiraz olaraq tutduğu vəzifələrdən istefa verən Heydər Əliyev kəskin bəyanatları ilə SSRİ rəhbərliyi-nin yarıtmaz fəaliyyətini ifşa edirdi. Qanlı Yan-var hadisələri zamanı SSRİ rəhbərliyinin cinay-ətkar əməllərini dünyaya bəyan etməsi, Mixail Qorbaçovun və əlaltılarının ona qarşı tənqidat törədə biləcəyinə baxmayaraq, həyatını təhlükə altına ataraq 1990-cı il yanvarın 21-də Azərby-canın Moskvadakı Daimi Nümayəndəliyinə gə-lərək sovet ordusunun Bakıda törətdiyi insanlıq əleyhinə cinayətlərlə bağlı mətbuat konfransı keçirməsi cəmiyyətdə və dünya miqyasında bö-yük rezonans doğurmuşdu.

1990-cı il iyulun 20-də Bakıya qayıdan Heydər Əliyev iki gün sonra Naxçıvana yola düşərək müstəqil Azərbaycanın azadlıq müca-diləsinə çiynlərini götürdü. Onun fəaliyyəti-nin ən mühüm və müasir tarixi mərhələsi də məhz Naxçıvana qayıdışı ilə bağlıdır. Özünün də qeyd etdiyi kimi, bu qayıdış tarixin və za-manın hökmü idi.

Heydər Əliyev həmişə müstəqillik amalı ilə yaşamışdır. O bildirirdi ki, Azərbaycan xalqı kommunist rejimində, ümumittifaq sosialist dövlətinin tərkibində olduğundan heç şübhəsiz ki, müstəqilliyini itirmiş, amma dövlətçiliyini itirməmişdi. 1991-ci il sentyabrın 3-də on min-lərlə naxçıvanlının təkidilə Heydər Əliyevin Naxçıvan Ali Sovetinin Sədri seçilməsi Azər-baycanın siyasi həyatında möhtəşəm bir mərhə-lənin başlanğıcını qoydu, milli dövlətçiliyinin əsaslarının yaradılması üçün qarşısızalınmaz si-yasi proses start götürdü, respublikamızı addım-addım milli müstəqilliyinə qovuşdurdu.

Ümummilli Liderin qəbul etdiyi mühüm tə-rixli qərarlar Naxçıvanda yerləşən sovet qoşun-larına məxsus hərbi texnika və silahların yüz faiz muxtar respublikada saxlanması təmin olundu, Müstəqil Azərbaycan Ordusunun əsa-sı qoyuldu.

O, muxtar respublikada Azərbaycanın Tür-kiyə və İranla çoxəsrlik qonşuluq əlaqələrini bərpa etməklə, ağır blokada şərtlərini də darma-dağın etdi. Eyni zamanda xalqımızı milli birlik və milli ideya ətrafında sıx birləşdirməklə həm-rəyliyi legitimləşdirdi. 1991-ci il dekabrın 16-da Naxçıvan MR Ali Məclis tərəfindən "31 Dekabr Dünya Azərbaycanlılarının Həmrəylik və Birlik Günü haqqında" qərarın qəbul edilməsi bunun bariz təzahürüdür. Eyni zamanda uğurlu bay-rağımızın Naxçıvanın Ali Məclisində dalğalan-ması Heydər Əliyevin müstəqil Azərbaycanın milli atributlarını bərpa etməsinin fədakarlıq simvolu idi.

1992-ci il noyabrın 21-də Naxçıvanda Ulu Öndər tərəfindən Yeni Azərbaycan Partiyasının əsasının qoyulması ilə ölkəmizin siyasi taleyin-də fundamental dəyişikliklərin növbəti mərhə-ləsi başlandı.

1993-cü ildə Azərbaycan çətin sınaq qarşı-sında olanda, müstəqilliyini itirmək təhlükəsi ilə qarşılaşanda Heydər Əliyev xalqın təkidli tə-ləbi ilə milli xilaskar kimi hakimiyyətə gəldi. Onun Azərbaycanı ikinci dəfə rəhbərlik etmə-sindən sonra ölkəmizdə dərhəl hər sahədə ciddi

islahatlara başlanıldı. Siyasi sahədə islahatlar aparıldı, bütün azadlıqlar təmin edildi, antide-mokratik senzura qaydaları ləğv edildi. Azər-baycan dünyaya açıldı, beynəlxalq təcridə son qoyuldu.

Ümummilli Lider Heydər Əliyevin siyasi iradəsi sayəsində ölkəmiz unikal inkişaf yolu keçərək etibarlı tərəfdaş səviyyəsinə ucaldı, dünyada öz layiqli yerini tutdu. Ulu Öndərin xar-ici ölkələrə səfərləri zamanı keçirdiyi görüşlər, BMT və digər mətbəər beynəlxalq tribunalar-dan səsləndirdiyi qətiyyətli bəyanatlar, təqdim etdiyi əsaslı fakt və materiallar Ermənistanın Azərbaycana təcavüzü haqqında həqiqətlərin beynəlxalq aləmə çatdırılmasında əhəmiyyətli rol oynadı.

Onun unikal xarici siyasət strategiyası və fəal diplomatiyası nəticəsində dünya dövlətləri-nin və aparıcı beynəlxalq təşkilatların Azərby-canı olan münasibəti kökündən dəyişdi, keçmiş Ermənistan-Azərbaycan münaqişəsinin dövləti-mizin ərazi bütövlüyü və sərhədlərinin toxunul-mazlığı əsasında həll olunması dünya birliyində qəbul edilən gerçəkliyə çevrildi.

1996-cı il Lissabon Sammitində ilk dəfə olaraq Ermənistanı çıxmaq şərti ilə ATƏT-in bütün üzvləri (53-ü) münaqişənin həll edilmə-sində ədalətli yanaşma sərgiləyərək Azərbayca-nın milli mənafeələrini əks etdirən prinsipləri açıq şəkildə dəstəklədilər. Eləcə də, BMT, Av-ropa Şurası, ATƏT, İOT və digər mətbəər təsi-satların qəbul etdiyi qərar və qətnamələrdə Er-mənistanın təcavüzkar dövlət olması təsbit olundu.

Uğurlu siyasət konsepsiyasının mühüm nai-liyyətlərindən biri kimi Ümummilli Liderin 18 dekabr 1997-ci il tarixli "1948-1953-cü illərdə azərbaycanlıların Ermənistan SSR ərazisindəki tarixi-etnik torpaqlarından kütləvi surətdə de-portasiyası haqqında" və 28 mart 1998-ci il ta-rixli "Azərbaycanlıların soyqırımı haqqında" fərmanlarını qeyd etmək mümkündür. Bu mü-hüm sənədlərin təşviqi istiqamətində yürüdü-lən məqsədyönlü siyasət Ermənistanın dünya birli-yində işğalçı simasının tanıdılmasında əhəmi-yətli rol oynadı.

Heydər Əliyevin uğurlu xarici siyasət fəa-liyyəti Azərbaycanı nüfuzlu beynəlxalq və re-gional təşkilatların təmənuquqlu üzvünə çevirdi. BMT, ATƏT, Avropa Şurası, MDB, GUAM, İOT, QDİOT və sair təşkilatlarla yanaşı, Avropa İttifaqı, NATO, Dünya Bankı, Beynəlxalq Val-yuta Fondu, Avropa Yenidənqurma və İnkişaf Bankı, İslam İnkişaf Bankı və digər təsisatlarda da ölkəmizlə fəal əməkdaşlıq genişləndi.

Qarabağı azad görmək Ulu Öndərin ən bö-yük arzusu idi. Onun bu arzusunu Müzəffər Ali Baş Komandan İlham Əliyevin rəhbərliyi altın-da vaxtilə Heydər Əliyevin əsasını qoyduğu hərbi məktəbin məzunları, qəhrəman Azərby-can övladları başa çatdırdılar.

Prezident İlham Əliyevin bəyan etdiyi kimi, "Biz bu arzunu, Azərbaycan xalqının arzusunu yerinə yetirdik. 2020-ci il 8 noyabr tarixdə əbə-di qalacaq. O gün mənə, bax bu meydandan Şu-şanın azadlığı ilə bağlı hərbi raport veriləndən sonra, bu binanın üstünə bayrağımız qaldırılan-dan sonra atamın məzarını ziyarət etdim və ürə-yimdə dedim ki, tapşırıq yerinə yeritildi. Məru-zə edir Ali Baş Komandan İlham Əliyev!"

Ulu Öndərin sarsılmaz və əbədi idealları onun siyasi kursunun davamlılığındadır. Bu ideallar onun siyasi varisi, ismi Azərbaycanın şanlı tarixinə qızıl hərfələrlə yazılan İlham Əliye-vin müdrik fəaliyyəti ilə uğurla davam etdirilir.

*Ramid NAMAZOV,
Milli Məclisin deputatı,
parlamentin Xarici müdaxilələrə və
hibrid təhdidlərə qarşı komissiyasının sədri*